



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

திங்கட்கிழமை 21-07-2025

மது ஆலை திறப்பு - பள்ளிக்கு பூட்டு! இதுதான் பா.ஜ.க.வின் உ.பி. மாடல்!

இந்தியாவின் உதாரணப் புருஷராகச் சொல்லப்படுபவர் உத்தரப்பிரதேசத்தை ஆளும் யோகி ஆதித்யநாத். அவரிடம் இரண்டே இரண்டு வேட்டிதான் இருக்கிறதாம். ஒரு வேட்டியை கட்டி இருப்பார். இன்னொரு வேட்டியை துவைத்துக் காய வைத்திருப்பார். அந்த வேட்டி காயாததால், டெல்லி விமானத்தை கூட தவறவிட்டுவிட்டார். இப்படி ஒரு கப்சா கதை உண்டு. பா.ஜ.க.வின் வாட்ஸ் அப் பல்கலைக் கழக கப்சாகளில் இதுவும் ஒன்று.

அத்தகைய உதாரணப் புருஷரான யோகி ஆதித்யநாத், இரண்டு செயல்களை கடந்த வாரம் செய்திருக்கிறார். ஒன்று 5 ஆயிரத்துக்கும் மேற்பட்ட பள்ளிக் கூடங்களை மூடுவது என்று முடிவெடுத்து இருக்கிறார். இன்னொன்று ஐக்கஜாதியாக மதுபான முதலீட்டாளர்கள் மாநாட்டை நடத்தி இருக்கிறார்.

மதுபானதொழில் முதலீட்டாளர்கள் மாநாட்டை நடத்தும் முதலமைச்சர் யோகி ஆதித்யநாத் நிதிநிலைமையைக் காரணமாகக் காட்டி 5 ஆயிரம் பள்ளிகளை மூட முடிவெடுத்துள்ள செய்தி வெளியாகி இருக்கிறது. **“கல்வி, படிப்பைப் பார்த்து பா.ஜ.க. அஞ்சுகிறது”** என்று கண்டித்துள்ளார் சமாஜ் வாடி தலைவர் அகிலேஷ். **“ஏழைக் குழந்தைகளுக்கு இழைக்கப்படும் அநீதி”** என்று சொல்லி இருக்கிறார் பகுஜன் சமாஜ் தலைவர் மாயாவதி. ஆனால் இதைப் பற்றி எல்லாம் யோகிக்கு கவலை இல்லை. அவர் மதுபான ஆலை அதிபர்களின் மாநாட்டை நடத்தி முடித்து விட்டார்.

இந்திய நாட்டிலேயே முதன்முதலாக மதுபான தொழில் முதலீட்டாளர் மாநாட்டை நடத்திய பெருமை பா.ஜ.க. ஆளும் உத்தரப்பிரதேசம் பெற்றுள்ளது.

யோகி நடத்தி உள்ள மதுபான தொழில் முதலீட்டு மாநாட்டில் 200 நிறுவனங்கள் பங்கெடுத்தன. 15 நிறுவனங்கள் அரசுடன் ஒப்பந்தங்கள் போட்டுள்ளன. இதன் மூலமாக 4 ஆயிரத்து 320 கோடி ரூபாய் மதிப்பிலான ஒப்பந்தங்கள் கையெழுத்தாகி உள்ளன. கோரக்பூர், லக்னோ மற்றும் மதுரா உள்ளிட்ட 15 வெவ்வேறு மாவட்டங்களில் அவர்கள் தங்கள் அலகுகளைத் தொடங்குவார்கள்.

உத்தரப்பிரதேசத்தில் 2018-2019 நிதியாண்டில், மது விற்பனை மூலம் கிடைத்த வரி வருவாய் 23 ஆயிரத்து 927 கோடி ரூபாயாக இருந்தது. இது இப்போது 52 ஆயிரத்து 570 கோடி ரூபாயைத் தாண்டியுள்ளது. மது விற்பனை மூலம் நாட்டிலேயே அதிக வரி வருவாய் ஈட்டும் உத்தரப் பிரதேசம், அதனை மேலும் அதிகரிக்கும் நோக்கில் இம்மாநாட்டை நடத்தியுள்ளது. 2018 ஆம் ஆண்டில், உத்தரப்பிரதேசம் 62.95 கோடி லிட்டர் மதுபானங்களை உற்பத்தி செய்து வந்தது. 2025 ஏப்ரல் மாதம் இந்த எண்ணிக்கை மூன்று மடங்கு அதிகரித்து 182.6 கோடி லிட்டராக உயர்ந்தது.

இந்தியாவில் இதுதான் அதிக எண்ணிக்கையிலான மாநில உற்பத்தி ஆகும். அந்த விருதையும் தரலாம்.

உ.பி. கலால் துறை இணையமைச்சர் (தனிப் பொறுப்பு) நிதின் அகர்வால் சொல்வதைக் கேளுங்கள்.... **“முன்னதாக, மதுபான உற்பத்தியாளர்கள் (சாதாக்கள், ஐஸ்ப்வால்கள்) உத்தர பிரதேசத்தில் மதுபான உற்பத்தியில் பெரிய ஜாம்பவான்களாகக் கருதப்பட்டனர், ஆனால் 2018-19 மற்றும் 2019-20 ஆம் ஆண்டுகளில் நாங்கள் கொள்கைகளை மாற்றியதால், சிறு வணிகர்களும் அதில் நுழைந்தனர்,”** என்று சொல்லி இருக்கிறார். அனைவரும் காய்ச்சலாம் என்று ஜனநாயகப் படுத்தி இருக்கிறார்களாம்!

உ.பி. அரசின் கலால் கொள்கையின் கீழ், நடப்பு நிதியாண்டில் 3.171 உள்நாட்டு மதுபானக் கடைகள் குறைக்கப்பட்டுள்ளன. அதேசமயம், 3.392 பியர் கடைகள் மற்றும் 2,799 வெளிநாட்டு மதுபானக் கடைகள் அதிகரிக்கப்பட்டுள்ளன. கிராமப் புறங்களில் 2,791 உள்நாட்டு மதுபானக் கடைகளில் பியர் விற்பனை செய்ய அனுமதி வழங்கப்பட்டுள்ளது.

உ.பி. கலால் துறை மார்ச் 2022 இல் ஒரு சந்தேசிக் கொள்கையை வகுத்துள்ளது. **“உத்தரப் பிரதேசத்தில் தயாரிக்கப்பட ஒயின்”** என்பதுதான் அந்தக் கொள்கை. உள்ளூர் பழங்களைப் பயன்படுத்தி தயாரிக்கப்படும் பானங்களுக்கு கலால் வரி விதிக்கப்படுவதில்லையாம். ‘சந்தேசி’ மதுபானத் திட்டம் இது. மாம்பழங்கள் மற்றும் உள்ளூரில் விளையும் பல்வேறு பழங்களிலிருந்து மதுபானங்களை உற்பத்தி செய்யும் உ.பி.யின் முதல் பழ ஒயின் ஆலை லக்னோவின் மாலிஹாபாத் பகுதியில் திறக்கப்பட்டு உள்ளது.

2020 ஆம் ஆண்டு ஜூலையில் உ.பி. அமைச்சரவை கூடி ஒரு முடிவு எடுத்தது. **ஷாப்பிங் மால்களில் உயர்தர மதுபானம் மற்றும் பீர் விற்பனை செய்யலாம்** என்பதே யோகியின் முடிவு. அரசுக்கு 12 லட்சம் ரூபாய் ஆண்டுக்கு கட்ட வேண்டும். இது மதுவை சாதாரணப் பொதுமக்களின் பார்வைக்கு விருந்தாக வைக்கப்பட்டது. ‘தி பிரிண்ட்’ இதழுக்கு உ.பி. அதிகாரி கொடுத்த பேட்டியில், **“பெண்கள் அதிகமாக வாங்கிச் செல்கிறார்கள்”** என்று பெருமையாகச் சொல்லி இருக்கிறார்.

இந்திய சர்வதேச மதுபானங்கள் மற்றும் ஒயின்கள் சங்கம் உச்சிமா நாட்டில் வெளியிட்ட அறிக்கையில், **“ மாநிலத்தின் மதுபானத் தொழில் மாநில மொத்த உள்நாட்டு உற்பத்தியில் 2.4 சதவீத பங்களிப்பை அளித்துள்ளது. மாநிலத்தின் வரி வருவாயில் மதுபான விற்பனை 25 சதவீதமாகும். IMFL பிரிவும் ஆண்டுக்கு 10 சதவீத அளவு வளர்ச்சியைக் கண்டுள்ளது”** என்று குறிப்பிடப்பட்டுள்ளது. இவை அனைத்தும் பா.ஜ.க. மாடல் ஆட்சிக்கு கிடைத்த சான்றுகள் ஆகும்.

எதிர்க்கட்சிகள் ஆளும் மாநிலங்களில் மதுவுக்கு எதிராக குரல் எழுப்பும் பா.ஜ.க., வினர், தாங்கள் ஆட்சி செய்யும் மாநிலங்களில் மட்டும் மதுபான தொழிற்சாலைக்கும், உற்பத்திக்கும், விற்பனைக்கும் தாராள அனுமதி வழங்கி வருகின்றனர் என்பது இதன் மூலமாக வெளிச்சமாகி இருக்கிறது. மதுபானம் தறிகெட்டு ஒடும் புதுச்சேரியின் ஆளுநராக இருந்து விரட்டப்பட்ட தமிழிசையும், ‘அண்ணா எனக்கு இப்ப எந்த வேலையும் இல்லைண்ணா’ என்று சொல்லும் அண்ணாமலையும் போய் மதுவுக்கு எதிராகப் போராட்டம் நடத்த வேண்டிய இடம் உத்தரப்பிரதேசம்தான்.



முதலமைச்சர் மு.க.ஸ்டாலின் அவர்களை நேற்று (20.7.2025) முகாம் அலுவலகத்தில், நாம் தமிழர் கட்சியின் தலைவர் சீமான், முதலமைச்சர் அவர்களின் சகோதரர் மு.க.முத்து அவர்கள் இயற்கை எய்தியதையொட்டி சந்தித்து, ஆறுதல் தெரிவித்தார். இந்நிகழ்வின்போது, துணை முதலமைச்சர் உதயநிதி ஸ்டாலின், பொதுப்பணித் துறை அமைச்சர் எ.வ. வேலு, நாம் தமிழர் கட்சியின் கொள்கை பரப்புச் செயலாளர் சாட்டை துரைமுருகன், ஒருங்கிணைப்பாளர் தேவா, செய்தித் தொடர்பாளர் பாக்கியராஜ் மற்றும் நிருவாகிகள் உடனிருந்தனர்.

முத்தமிழறிஞர் கலைஞரின் மூத்த பிள்ளை மு.க.முத்து மறைவு! முதல்வர் மு.க.ஸ்டாலினை - சீமான் சந்தித்து ஆறுதல் தெரிவித்தார்!

‘ஆம் ஆத்மி’ கட்சி நிர்வாகிகள் உள்ளிட்டோரும் முதல்வரைச் சந்தித்து ஆறுதல்!

சென்னை, ஜூலை 21 - முதலமைச்சர் மு.க.ஸ்டாலின் அவர்களின் மூத்த சகோதரர் மு.க.முத்து அவர்கள் இயற்கை எய்தியதையொட்டி, முதலமைச்சர் மு.க.ஸ்டாலின் அவர்களை நேற்று (20.7.2025) முகாம் அலுவலகத்தில், நாம் தமிழர் கட்சியின் தலைவர் சீமான், கொள்கை பரப்புச் செயலாளர் சாட்டை துரைமுருகன், ஒருங்கிணைப்பாளர் தேவா, எர் ஜாகீர் மற்றும் நிருவாகிகள்: **டி.வி.எஸ். நிறுவனத் தலைவர் - வேணு சீனிவாசன்** டி.வி.எஸ். நிறுவனத்தின் தலைவர் வேணு சீனிவாசன் மற்றும் அவரது மனைவி திருமதி மல்லிகா சீனிவாசன் ஆகியோர் சந்தித்து, ஆறுதல் தெரிவித்தனர்.

திருமதி துர்கா ஸ்டாலினின்

‘அவரும் நானும்’ பாகம் - 2 நூல் வெளியீட்டு விழா!

எழுத்தாளர் சிவசங்கரி இன்று வெளியிடுகிறார்! முதல் நூலை மல்லிகா சீனிவாசன் பெறுகிறார்!

சென்னை, ஜூலை 21 - முதல்வர் மு.க.ஸ்டாலின் அவர்களின் துணைவியார் திருமதி. துர்கா ஸ்டாலின் அவர்களின் ‘அவரும் நானும்’ பாகம் - 2 நூல் வெளியீட்டு விழா உயிர்மை பதிப்பகம் சார்பில் இன்று (21-7-2025 - திங்கள்கிழமை) மாலை 5.00 மணியளவில் சென்னை - கோடூர்புரம் - அண்ணா நூற்றாண்டு நூலகத்தில் நடைபெறுகிறது. இவ்விழாவில் முனைவர் தமிழ்ச்சி தங்கபாண்டியன் எம்.பி., வரவேற்புரையாற்றுகிறார். கவிஞர் மனுஷ்ய புத்திரன், பதிப்பாளர் உரையாற்றுகிறார். பத்திரிகையாளர் திருமதி. லோகநாயகி, நூல் அறிமுக உரையாற்றுகிறார். இந்நூலை எழுத்தாளர் சிவசங்கரி வெளியிடுகிறார். முதல் நூலை டாபே குழமம் நிர்வாக இயக்குநர் - தலைவர் மல்லிகா சீனிவாசன் பெறுகிறார். சிறப்புப் பிரதிகளை இன்பன் உதயநிதி, நலன் சபர்சன் ஆகியோர் பெறுகின்றனர். இவ்விழாவில் தமிழ்நாடு மாசக் கட்டுப் பாடுவாரிய மேல்முறையீட்டு ஆணையத் தலைவரும் - மேனாள் நீதியரசருமான திருமதி பவானி சுப்பராயன், கோவை சந்திரா - ஜி.ஆர்.ஜி. நிறுவனங்களின் தலைவர் முனைவர் நந்தினி ரங்கசாமி ஆகியோர் சிறப்புரையாற்றுகின்றனர். விழாவில் திருமதி. துர்கா ஸ்டாலின் அவர்கள் ஏற்புரையாற்றுகிறார். ‘உயிர்மை’ இதழின் நிர்வாக ஆசிரியர் செல்வி ராமச்சந்திரன் நன்றி கூறுகிறார். இவ்விழாவில், மாலை 5 மணி முதல் மாலை 6 மணி வரை கலைமாமணி ராஜேஷ் வைத்தியாவின் வீணை இசை நிகழ்ச்சி நடைபெறுகிறது.

8 புதிய மசோதாக்களை தாக்கல் செய்ய ஒன்றிய அரசு திட்டம்!

இன்று நாடாளுமன்ற மழைக்கால கூட்டத் தொடர் தொடங்குகிறது!

‘ஆப்ரேஷன் சிந்தூர்’ உள்ளிட்ட விவகாரங்களில் விளக்கம் கேட்க எதிர்க்கட்சிகள் முடிவு!

புதுடெல்லி, ஜூலை 21 - பரபரப்பான அரசியல் சூழலில் நாடாளுமன்ற மழைக்கால கூட்டத் தொடர் இன்று தொடங்குகிறது. இக்கூட்டத் தொடரில் பஹல்காம் தாக்குதல் உள்ளிட்ட பிரச்சினைகளை எழுப்ப எதிர்க்கட்சிகள் திட்டமிட்டுள்ளன. நாடாளுமன்ற மழைக்கால கூட்டத் தொடர் இன்று தொடங்கி ஆகஸ்ட் 21ம் தேதி வரை நடைபெறுகிறது. இக்கூட்டத் தொடரில் மற்றும் புதைபடிமங்கள் தேசிய விளையாட்டு நிர்வாக சட்டமசோதா, சுரங்கங்கள் வாக சட்ட மசோதா, புவிமீ மற்றும் தாதுக்கள் சட்டத் தியல் பாரம்பரிய தலங்கள் திருத்த மசோதா, தேசிய உண்கமருந்து தடுப்பு சட்டத் திருத்த மசோதா உள்ளிட்ட 8 புதிய மசோதாக்களை அறிமுகப்படுத்த ஒன்றிய அரசு திட்டமிட்டுள்ளது. மேலும், மணியூரில் குடியரசுத் தலைவர் ஆட்சியை நீட்டிப்பதற்கான நாடாளுமன்ற ஒப்புதலையும் ஒன்றிய அரசு கோரவுள்ளது. இதனிடையே, ஆப்ரேஷன் சிந்தூர், அகம தாபாத் விமான விபத்து, பீகார் வாக்களர் பட்டியல் சிறப்பு தீவிர திருத்தப் பணி செய்கின்றன.



திருச்சியில், பெருந்தலைவர் காமராஜர் அவர்களின் 123 வது பிறந்த நாளைப்பொட்டி, கழக முதன்மைச் செயலாளரும் நகராட்சி நிர்வாகத்துறை அமைச்சருமான கே.என்.நேரு, நாடார் உறவினமுறை சங்கத்தின் சார்பில் நடைபெற்ற ரத்ததான முகாமில் பங்கேற்று பள்ளி மாணவ மாணவிகளுக்கு நோட்டு புத்தகங்கள் வழங்கி சிறப்பித்தார்கள். விழாவில் மேயர் அன்பழகன், பகுதி செயலாளர் மோகன் தாஸ், நாடார் உறவினமுறை சங்க நிர்வாகிகள் வழக்கறிஞர் சிவா, பழக்கடை சரவணன், போஸ் செல்வகுமார், திருமணி உடபட ஏராளமானவர் கலந்து கொண்டனர்.